

(ബി) ഏത് ഉദ്യോഗസ്ഥനെയാണ് ഇതിന്റെ ഡി.പി.ആർ. നിർണ്ണയിക്കുന്നതിനായി ചുമതലപ്പെടുത്തിയിട്ടുള്ളതെന്നും പ്രസ്തുത ഉദ്യോഗസ്ഥൻ ഇതുമായി ബന്ധപ്പെട്ട് എന്തെല്ലാം നടപടികളാണ് സ്വീകരിച്ചിട്ടുള്ളതെന്നും വിശദീകരിക്കാമോ?

എക്സിക്യൂട്ടീവ് എഞ്ചിനീയർ, ആലപ്പുഴ ജില്ലാ പഞ്ചായത്ത്, അസിസ്റ്റന്റ് എക്സിക്യൂട്ടീവ് എഞ്ചിനീയർ, മുതുകുളം ബ്ലോക്ക് പഞ്ചായത്ത്, അസിസ്റ്റന്റ് എഞ്ചിനീയർ, മുതുകുളം ബ്ലോക്ക് പഞ്ചായത്ത്

സ്ഥലം പരിശോധിച്ച് ഉത്തരം (എ) യിൽ പറഞ്ഞിരിക്കുന്ന കാര്യങ്ങൾ തീർപ്പാക്കുന്നതുവരെയുള്ള നടപടികൾ സ്വീകരിച്ചിട്ടുള്ളതുമാണ്.

(സി) പ്രസ്തുത പ്രവൃത്തിയുടെ ഡി.പി.ആർ. തയ്യാറാക്കുന്നതിൽ നിലവിൽ എന്തെങ്കിലും സാങ്കേതിക തടസ്സമുണ്ടോ; എങ്കിൽ അത് പരിഹരിക്കുന്നതിന് എന്തൊക്കെ നടപടികളാണ് സ്വീകരിക്കുവാൻ ഉദ്ദേശിക്കുന്നതെന്ന് വ്യക്തമാക്കാമോ?

പാതിവഴിയിലുപേക്ഷിച്ച്, സൂപ്പർ മാത്രം പൂർത്തീകരിച്ച കെട്ടിടത്തിൽ തുടർ പ്രവൃത്തി പൂർത്തിയാക്കുവാൻ ആ കെട്ടിടത്തിന്റെ എക്സിക്യൂഷൻ ഏജൻസിയായ ഫിഷറീസ് ഡിപ്പാർട്ട്മെന്റിൽനിന്നും എൻ.ഒ.സി., നിലവിലുള്ള കെട്ടിടത്തിന്റെ സൂപ്പർ ഡിറൈൽസ് എന്നിവ ലഭ്യമാക്കുന്ന മുറയ്ക്ക് എസ്റ്റിമേറ്റ് തയ്യാറാക്കി സാങ്കേതികാനുമതി ലഭ്യമാക്കി പൂർത്തിയാക്കുന്നതാണ്.

#### മണലൂർ മണ്ഡലത്തിലെ ആസ്തി വികസന പദ്ധതി

32 (3453) ശ്രീ. മുരളി പെരുനെല്ലി: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) എം.എൽ.എ. ആസ്തി വികസന പദ്ധതി പ്രകാരം മണലൂർ മണ്ഡലത്തിനായി ശുപാർശ ചെയ്തിട്ടുള്ള പ്രവൃത്തികളിൽ ഏതെല്ലാം പ്രവൃത്തികളാണ് ഇനി പൂർത്തീകരിക്കാനുള്ളതെന്നത് സംബന്ധിച്ച് വർഷം തിരിച്ചുള്ള കണക്ക് നൽകാമോ;

(ബി) പ്രസ്തുത പ്രവൃത്തികൾ നടപ്പിലാക്കാൻ വൈകുന്നതിന്റെ കാരണം വ്യക്തമാക്കാമോ?

(എ&ബി) എം.എൽ.എ. ആസ്തി വികസന പദ്ധതി പ്രകാരം മണലൂർ മണ്ഡലത്തിനായി ശുപാർശ ചെയ്തിട്ടുള്ള പ്രവൃത്തികളിൽ ഇനി പൂർത്തീകരിക്കാനുള്ളതെന്നത് സംബന്ധിച്ച് വർഷം തിരിച്ചുള്ള കണക്കും, പ്രസ്തുത പ്രവൃത്തികൾ നടപ്പിലാക്കാൻ വൈകുന്നതിന്റെ കാരണവും അനുബന്ധമായി ചേർത്തിരിക്കുന്നു\*.

\*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) ആസ്തി വികസന പദ്ധതിയിലേയ്ക്ക് ശുപാർശ ചെയ്യുന്ന പ്രവൃത്തികൾ കാലതാമസം കൂടാതെ നടപ്പാക്കാൻ നടപടി സ്വീകരിക്കുമോ; എങ്കിൽ വിശദാംശങ്ങൾ നൽകുമോ?

ആസ്തി വികസന പദ്ധതിയിലേയ്ക്ക് ശുപാർശ ചെയ്യുന്ന പ്രവൃത്തികൾക്ക് സാങ്കേതികമായ കാലതാമസം മാത്രമാണ് വരുന്നത്.

#### **ആരോഗ്യമേഖലയ്ക്ക് നീക്കിവച്ച ആസ്തി വികസന ഫണ്ട്**

33(3454) ശ്രീ. ലിന്റോ ജോസഫ്: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) നടപ്പുവർഷത്തെ ബഡ്ജറ്റിൽ ആരോഗ്യമേഖലയിലെ സൗകര്യങ്ങൾ വർദ്ധിപ്പിക്കുന്നതിനായി നീക്കിവച്ച നിയോജകമണ്ഡല ആസ്തി വികസന ഫണ്ടിന്റെ വിനിയോഗം എങ്ങനെ നടത്താനാണ് നിർദ്ദേശിച്ചിട്ടുള്ളതെന്ന് വിശദമാക്കാമോ;

(ബി) തിരുവമ്പാടി മണ്ഡലത്തിൽ ഇപ്രകാരം നിർദ്ദേശിക്കപ്പെട്ട പദ്ധതികൾ ഏതൊക്കെയാണെന്ന് വ്യക്തമാക്കുമോ?

(എ&ബി) നടപ്പുവർഷത്തെ ബഡ്ജറ്റിൽ ആരോഗ്യമേഖലയിലെ സൗകര്യങ്ങൾ വർദ്ധിപ്പിക്കുന്നതിനായി നീക്കിവച്ച നിയോജകമണ്ഡല ആസ്തി വികസന ഫണ്ടിന്റെ വിനിയോഗം സംബന്ധിച്ച് തീരുമാനങ്ങൾക്കായി നടപടി സ്വീകരിച്ചുവരുന്നു.

#### **ആസ്തി വികസന ഫണ്ടിലെ ടെണ്ടർ സേവിംഗ്സ്**

34 (3455) ശ്രീ. സി. എച്ച്. കുഞ്ഞമ്പു: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ഉദ്യമ മണ്ഡലത്തിൽ എം.എൽ.എ.-യുടെ ആസ്തി വികസന ഫണ്ട് പ്രകാരം വിവിധ പദ്ധതികളിൽ ടെണ്ടർ സേവിംഗ്സായി എത്ര തുകയാണ് ഉള്ളതെന്ന് വിശദമാക്കാമോ?

4-8-2018-ലെ സ.ഉ.(അ)നം.119/2018/ധന. ഉത്തരവ് പ്രകാരം 2017-18 സാമ്പത്തിക വർഷം മുതലാണ് ടെണ്ടർ സേവിംഗ്സിന് പ്രാബല്യമുള്ളത്. ആയതിന്റെ അടിസ്ഥാനത്തിൽ ഉദ്യമ മണ്ഡലത്തിൽ എം.എൽ.എ.-യുടെ ആസ്തി വികസന ഫണ്ട് പ്രകാരം 2017-18 മുതൽ 2020-21 വരെയുള്ള സാമ്പത്തിക വർഷങ്ങളിൽ ഭരണാനുമതി ലഭിച്ച് പ്രവൃത്തി പൂർത്തീകരിച്ചിട്ടുള്ള വിവിധ പദ്ധതികളുടെ ടെണ്ടർ സേവിംഗ്സായുള്ള തുകയുടെ വിവരം അനുബന്ധമായി ചേർത്തിരിക്കുന്നു.\*

\*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.